
संख्या -11 / स्था ० अराज -09 / 2017- 1059 - भारत का संविधान के अनुच्छेद 309 के परंतुक 
द्वारा प्रदत्त शक्तियों के प्रयोग करते हुए झारखण्ड राज्यपाल एतद् द्वाराकक्षपाल संवर्ग में भर्ती , 
प्रोन्नति एवं अन्य सेवा शर्तों को विनियमित करने के लिए निम्नलिखित नियमावली बनाते हैं : 


अध्याय -1 


प्रारंम्भिक 


1. संक्षिप्त नाम , विस्तार एवं प्रारम्भ : 


( i ) यह नियमावली झारखण्ड कक्षपाल सम्वर्ग ( नियुक्ति , प्रोन्नति एवं सेवा भी ) 
( संशोधन ) नियमावली , 2022 कही जाएगी । 

झारखण्ड गजट ( असाधारण ) गुरुवार , 24 मार्च , 2022 
इसका विस्तार सम्पूर्ण झारखण्ड राज्य में होगा । 


( ii ) 


( iii ) 


यह राजपत्र के प्रकाशन की तिथि से प्रवृत्त होगा । 


2. कक्षपाल संवर्ग नियमावली -2013 के अध्याय 03 की कंडिका -7 ( सीधी नियुक्ति की प्रक्रिया ) में 

निम्नांकित प्रावधान है : 


( i ) लिखित परीक्षा- झाखण्ड कर्मचारी चयन आयोग द्वारा आयोजित की जायेगी । लिखित 
परीक्षा हेतु विस्तृत अनुदेश कंडिका 8 ( D ) के रूप में है । 


( ii ) शारीरिक योग्यता परीक्षण- झारखण्ड कर्मचारी चयन आयोग शारीरिक जाँच संपादित 
करने के लिए समिति का गठन करेगा । शारीरिक योग्यता परीक्षा का मापदंड कंडिका 8 ( E ) के 
रूप में है । 


( iii ) चिकित्सा परीक्षण- झारखण्ड कर्मचारी चयन आयोग किसी चिकित्सा संस्थान या उनके 
द्वारा गठित चिकित्सा दल द्वारा किया जाएगा । विस्तृत अनुदेश कंडिका 8 ( K ) में उल्लिखित है । 
भर्ती लिखित परीक्षा , शारीरिक योग्यता परीक्षा एवं चिकित्सा परीक्षण के आधार पर की जाएगी । 


( iv ) झारखण्ड कर्मचारी चयन आयोग शारीरिक योग्यता परीक्षा की जाँच हुत समुचित 
रिक्तियों की कोटिवार संख्या के तीन गुणा अभ्यर्थियों की सूची तैयार करेगा । 


( v ) शारीरिक मापदंड जाँच परीक्षा में क्वालिफाई उम्मीदवार का चिकित्सा परीक्षण किया 
जाएगा । कंडिका 8 ( K ) में दिये गये मानकों के अनुसार उनकी उपयुक्तता का मूल्यांकन किया जायेगा 
एवं अभ्यार्थियों के स्वस्थ होने पर ही नियुक्त किया जाएगा । 


को निम्न प्रकार से प्रतिस्थापित किया जाता है : 


" सर्वप्रथम अभ्यर्थियों का शारीरिक परीक्षण / जाँच हेतु झारखण्ड कर्मचारी चयन आयोग 
एक समिति का गठन करेगा । शारीरिक परीक्षण / जाँच में सफल अभ्यर्थियों के चयन हेतु 
झारखण्ड कर्मचारी चयन आयोग द्वारा एक लिखित परीक्षा आयोजित की जायेगी । 
लिखित परीक्षा हेतु विस्तृत अनुदेश कंडिका 8 के उपकंडिका D एवं शारीरिक योग्यता 
परीक्षा का मापदंड कंडिका 8 के उप कंडिका A , B , C एवं D के अनुरूप आयोजित की 
जायेगी । 


झारखण्ड कर्मचारी चयन आयोग द्वारा संसूचित रिक्तियों के अनुरूप कोटिवार लिखित 
परीक्षा में सफल अभ्यर्थियों की सूची चिकित्सा परीक्षण की जाँच हेतु तैयार की जायेगी , 
जिसमें उत्तीर्ण अभ्यर्थियों को अंतिम रूप से नियुक्ति हेतु कारा महानिरीक्षक से 
अनुशंसा की जाएगी । " 

कक्षपाल संवर्ग नियमावली -2013 के अध्याय 03 की कंडिका -8 ( C ) में निम्नांकित प्रावधान है : 


" शैक्षणिक योग्यता - झारखण्ड राज्य स्थित राज्य सरकार द्वारा मान्यता प्राप्त शिक्षण संस्थान से 
न्यूनतम दमश उत्तीर्ण ( सभी श्रेणी के लिए ) " 


) 


को निम्न प्रकार से प्रतिस्थापित किया जाता है : 


" C. न्यूनतम शैक्षणिक योग्यता : - " अभ्यर्थियों को आयोग में आवेदन प्राप्त होने की 
अंतिम तिथि एक झारखण्ड राज्य में अवस्थित मान्यता प्राप्त शैक्षणिक संस्थान से 
न्यूनतम मैट्रिक / 10 वीं कक्षा उत्तीर्ण होना अनिवार्य होगा तथा अभ्यर्थी को स्थानीय 
रीति - रिवाज , भाषा एवं परिवेश का ज्ञान होना अनिवार्य होगा । 


परन्तु यह कि झारखण्ड राज्य की आरक्षण नीति से अच्छादित अभ्यर्थियों के 
मामले में झारखण्ड राज्य में अवस्थित मान्यता प्राप्त शैक्षणिक संस्थान से मैट्रिक / 10 वीं 
कक्षा उत्तीर्ण होने संबंधी प्रावधान शिथिल रहेगा । 

परन्तु अनुकम्पा , नियुक्ति एवं विभागीय सीमित प्रतियोगिता परीक्षा के आधार 
पर नियुक्ति के मामले में झारखण्ड राज्य में अवस्थित मान्यता प्राप्त शैक्षणिक 
संस्थान से मैट्रिक / 10 वीं कक्षा तथा इन्टरमीडिएट / 10 + 2 कक्षा उत्तीर्ण होने सम्बन्धी 
प्रावधान शिथिल रहेगा । " 


4 . 


कक्षपाल संवर्ग नियमावली -2013 को इस हद तक संशोधित समझा जाय । 


झारखण्ड राज्यपाल के आदेश से , 


ए . दोड्डे , 
सरकार के अपर सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

